

अपना नालन्दा

नालंदा का नंबर -1 डिजिटल अखबार

www.apnanalanda.com

नगर निगम का अतिक्रमण हटाओ अभियान, सड़क जाग पथिक! नया साल नई राहों की दस्तक है

संजय कुमार

बिहारशरीफ (अपना नालंदा)। नगर निगम ने मंगलवार को शहर में अतिक्रमण हटाओ अभियान चलाते हुए सड़क पर कब्जा कर दुकान लगाने वाले लोगों को जागरूक किया। अभियान के दौरान अधिकारियों ने सब्जी एवं फल विक्रेताओं को स्पष्ट निर्देश दिया कि वे महल क्षेत्र में अवैध रूप से दुकान न लगाकर नागा बाबा मंदिर स्थित रैन बसेरा के समीप निर्धारित स्थल पर ही दुकान लगाएं। निगम ने बताया कि सड़क पर अतिक्रमण से आवागमन बाधित होता है, जिससे आम जनता को परेशानी का सामना करना पड़ता है। अभियान के दौरान सड़क पर अवैध रूप से रखी गई ईंट और बालू को जब्त कर लिया गया। साथ ही अतिक्रमण करने वालों से ₹4,500 का



जुर्माना वसूला गया। अधिकारियों ने चेतावनी दी कि आगे भी इसी तरह की जांच एवं कार्रवाई जारी रहेगी। नियम तोड़ने वालों पर दंडात्मक कार्रवाई की जाएगी। नगर निगम ने कहा कि शहर को स्वच्छ, सुरक्षित एवं सुगम यातायात वाला बनाने के लिए अतिक्रमण मुक्त करना आवश्यक है। लोगों से अपील की गई है कि वे स्वेच्छा से अतिक्रमण हटाएं और सार्वजनिक स्थानों का

दुरुपयोग न करें। अभियान में उप नगर आयुक्त, नगर प्रबंधक, राजस्व पदाधिकारी, सहायक लोक अपशिष्ट स्वच्छता पदाधिकारी विनय कुमार के साथ नगर निगम की सफाई टीम शामिल रही। अधिकारियों ने बताया कि यह अभियान भविष्य में भी निरंतर चलाया जाएगा ताकि शहर को व्यवस्थित रूप से संचालित किया जा सके।



जाग पथिक चंद दिनों में यह साल राह बदल देगा, नए साल के बाजू थॉम, धीरे-धीरे फिर चल देगा।

कुछ बिसरे कुछ याद रहेंगे,
खट्टे मीठे का स्वाद रहेंगे,
कभी अपना और होना पराए,
याद मगर संवाद रहेंगे।

यादों के जखीरो बीच फेक पत्थर फिर चल देगा।
जाग पथिक चंद दिनों में यह साल राह बदल देगा।

रवि सोम मंगल या बुद्ध जो दिवस बीते वह लौटता नहीं,

दरिया धार में गिरा सोना
ढूँढ़ने से मिलता नहीं,
घड़ी वापस आए नहीं जो मिलेगा वह संबल देगा।
जाग पथिक चंद दिनों में या साल राह बदल देगा।

जागते को कोई जगावे कैसे,
सोते को जगाना संभव है,
जो सचमुच में जाग जाते हैं उनकी जागना ही
उनका धन वैभव है,

साल पुराने जो बोयोगे, नया साल वैसा फसल देगा।

जग पथिक चंद दिनों में यह साल राह बदल देगा,
नए साल के बाजू थाम धीरे-धीरे फिर चल देगा।

डॉ" आर लाल गुप्ता वरिष्ठ पत्रकार

आम सूचना

अस्थावों प्रखंड अन्तर्गत ओईयांव पंचायत पैक्स में नियुक्ति हेतु न्यूनतम शैक्षणिक योग्यता, पात्रता एवं शर्तें

कार्मिक नीति के तहत सूचित किया जाता है कि अस्थावों प्रखंड के ओईयांव पैक्स में प्रबंधक की बहाली होना है इच्छुक अभ्यर्थी जिसके लिए आवेदन 31 दिसंबर 2025 से 14 जनवरी 2026 तक पैक्स अध्यक्ष के पास जमा कर सकते हैं जिसके लिए शैक्षणिक योग्यता स्नातक के साथ ही कंप्यूटर टैली होना अनिवार्य है आवेदन 18 से 40 वर्ष के इच्छुक व्यक्ति करेंगे। बहाली की प्रक्रिया मेघा आधारित होगी काउंसलिंग 15 जनवरी 2026 को 8:00 बजे से किया जाएगा। निवेदक

पैक्स अध्यक्ष ओईयांव (अस्थावों) नालन्दा,

आपदा पीड़ित परिवार को चार लाख अनुदान, मंत्री श्रवण ने सौंपा चेक

विजय प्रकाश उर्फ पित्रु

नूरसराय (अपना नालंदा)। बिहार सरकार के ग्रामीण विकास एवं परिवहन मंत्री श्रवण कुमार ने मंगलवार को चरूपर पंचायत के गोड़िहा गांव निवासी आपदा पीड़ित हरेराम पंडित को चार लाख रुपये का अनुदान चेक प्रदान किया।

इस दौरान प्रखंड कार्यालय परिसर में आयोजित कार्यक्रम में सीओ दीपक कुमार भी उपस्थित रहे। मंत्री ने कहा कि सरकारी खजाने पर पहला अधिकार आपदा पीड़ितों का है, इसलिए ऐसी परिस्थितियों में पीड़ित परिवारों को त्वरित सहायता उपलब्ध कराना सरकार की प्राथमिकता है।

उन्होंने बताया कि मुख्यमंत्री नीतीश कुमार ने राज्य में आपदा से मौत होने पर पीड़ित परिवार को चार लाख रुपये, तथा परिवारिक लाभ के तहत अतिरिक्त 20 हजार रुपये देने का प्रावधान किया है। इससे शोकग्रस्त परिवार को तत्काल आर्थिक सहारा मिलता है।



बताया गया कि हरेराम पंडित के आठ वर्षीय पुत्र सुनी कुमार की 26 दिसंबर को तालाब में डूबने से मृत्यु हो गई थी। परिवार पर दुख का पहाड़ टूट पड़ा। हरेराम पंडित ने कहा कि उनके दो बेटे और एक बेटी थे, जिनमें बड़ा बेटा हादसे में गुजर गया। उन्होंने सरकार, स्थानीय विधायक और नूरसराय प्रशासन का धन्यवाद जताया कि मात्र चार दिनों में अनुदान राशि उपलब्ध करा दी

गई। उन्होंने कहा कि वे इस राशि से अपने बच्चों की पढ़ाई पर खर्च करेंगे। कार्यक्रम में जदयू प्रखंड अध्यक्ष नरेंद्र कुमार, युवा जदयू अध्यक्ष शुभम कुमार, छात्र जदयू अध्यक्ष विकास महतो, प्रेम चौधरी उर्फ भोला चौधरी, बंटी यादव, विक्की कुमार, शशि महतो, उपप्रमुख अविनाश कुमार, जनार्दन चंद्रवंशी, दीपू सिंह सहित कई लोग मौजूद रहे।

डीएम-एसपी को रोक कर किसानों ने धान खरीद बढ़ाने की रखी मांग

हरनौत (अपना नालंदा)। मंगलवार को डीएम कुंदन कुमार एवं एसपी भारत सोनी कल्याण बिगहा के निरीक्षण पर पहुंचे थे। इसी दौरान बराह पंचायत के किसानों ने महथवर गांव जाने वाली रोड स्थित यात्री शेड के पास उनकी गाड़ी रोककर धान खरीद में हो रही परेशानी को लेकर ज्ञापन सौंपा। किसानों ने आरोप लगाया कि पैक्स अध्यक्ष द्वारा धान की खरीद नहीं की जा रही है, जिससे उन्हें मजबूर होकर बिचौलियों के हाथों औने-पौने दाम पर धान बेचना पड़ रहा है। मामले को

गंभीरता से लेते हुए डीएम ने जिला सहकारिता पदाधिकारी (डीसीओ) धर्मनाथ प्रसाद को मौके पर बुलाया और किसानों की समस्या का प्राथमिकता से समाधान का निर्देश दिया। हरनौत बीसीओ कृष्ण कुमार ने बताया कि इस वर्ष बराह पैक्स को 3800 क्विंटल धान खरीद का लक्ष्य मिला है, जिसमें लगभग 45 प्रतिशत खरीद हो चुकी है। डीसीओ ने किसानों को आश्वस्त किया कि लक्ष्य पूरा होने के बाद भी अतिरिक्त 1000 क्विंटल धान की खरीद बराह पंचायत के किसानों से की जाएगी। बाजार में किसानों को

सामान्यतः 1700-1800 रुपये प्रति क्विंटल ही प्राप्त हो रहा है, जबकि सरकार ने सामान्य धान का समर्थन मूल्य 2369 रुपये एवं ग्रेड-ए धान का 2389 रुपये प्रति क्विंटल निर्धारित किया है। किसान चाहते हैं कि धान पैक्स के माध्यम से ही बेचा जाए, पर लक्ष्य सीमित होने से कई किसान वंचित रह जाते हैं। प्रखंड में 18 पैक्स एवं एक व्यापार मंडल के जरिए खरीद की व्यवस्था है। बीसीओ ने माना कि सरकारी निर्धारित लक्ष्य (उत्पाद का लगभग 15 प्रतिशत) काफी कम है, जिससे किसान व पैक्स दोनों ही असंतुष्ट हैं।



SAI BODHIT PVT. LTD.


बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



"BOOKINGS ARE NOW OPEN!"




3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ **(4-लेन राष्ट्रीय राजमार्ग-82)**

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

हरेका में पीएनएम बैठक, यूनियन ने अधिकारियों के समक्ष रखी प्रमुख मांगें



हरनौत(अपना नालंदा)। स्थानीय सडिमका परिसर स्थित प्रशासनिक भवन के मीटिंग हॉल में मंगलवार को वर्ष 2025 का प्रथम स्थायी वार्तांतत्र (पीएनएम) आयोजित किया गया। बैठक की अध्यक्षता मुख्य कारखाना प्रबंधक आर.आर. प्रताप ने की, जबकि संचालन सहायक कार्मिक संजीव कुमार त्रिवेदी ने किया। बैठक में हरेका प्रबंधन और ईस्ट सेंट्रल रेलवे इम्प्लायज यूनियन (ईसीआईयू) के पदाधिकारियों के बीच विभिन्न महत्वपूर्ण मुद्दों पर विस्तृत चर्चा हुई। यूनियन के अध्यक्ष राजीव रंजन कुमार ने बताया कि कारखाने के मैकेनिकल, इलेक्ट्रिकल एवं भंडारण से जुड़ी समस्याओं समेत कई मांगें अफसरों के समक्ष रखी गईं। इनमें वर्क स्टडी, पलामू एक्सप्रेस के हरनौत स्टेशन पर ठहराव में बदलाव, कर्मचारियों का समय पर प्रमोशन, एमएसीपी

लाभ, वरीयता सूची प्रकाशन, सेप्टी शू और डिजिटल आईडी उपलब्ध कराना शामिल है। इसके अतिरिक्त सीयूजी सिम, कैटीन व्यवस्था, कारखाना एवं कॉलोनी में स्वच्छ पेयजल, पार्क सौंदर्यीकरण, ओपन जिम निर्माण, जनवरी माह का वेतन समाहित करना, हेल्थ यूनिट को सब-डिविजनल अस्पताल में परिवर्तन या निजी अस्पताल से टाई-अप की मांग भी की गई। खेलकूद आयोजन की शुरुआत जनवरी से कराने और चुनाव टीए भुगतान मुद्दे पर भी चर्चा हुई। यूनियन ने पूर्व लंबित मामलों पर त्वरित निष्पादन की मांग की। मुख्य कारखाना प्रबंधक ने अधिकांश बिंदुओं पर शीघ्र समाधान का आश्वासन दिया। बैठक में उप मुख्य यांत्रिक अभियंता-॥ अशोक कुमार सहित कई अधिकारी एवं यूनियन पदाधिकारी मौजूद रहे।

परिवर्तनकारी शिक्षक महासंघ ने सौंपा ज्ञापन, शिक्षा विभाग ने दिया आश्वासन

पटना (अपना नालंदा)। परिवर्तनकारी शिक्षक महासंघ, बिहार के प्रतिनिधिमंडल ने सोमवार को पटना सचिवालय में अपर मुख्य सचिव, शिक्षा विभाग, माननीय शिक्षा मंत्री एवं निदेशक प्राथमिक शिक्षा को शिक्षकों से संबंधित विभिन्न समस्याओं के समाधान हेतु ज्ञापन सौंपा। महासंघ ने कहा कि शिक्षक हितों से जुड़े मुद्दों को प्राथमिकता के साथ रखा गया है और सकारात्मक कार्रवाई की अपेक्षा है।

प्रतिनिधिमंडल में कार्यकारी प्रदेश अध्यक्ष नवनीत कुमार, प्रदेश संगठन महामंत्री शिशिर कुमार पांडेय, प्रदेश कोषाध्यक्ष सौम्या रानी, मुंगेर प्रमंडलीय अध्यक्ष जितेन्द्र पांडेय सहित अन्य पदाधिकारी शामिल थे। इस दौरान कार्यकारी प्रदेश अध्यक्ष नवनीत कुमार और शिशिर कुमार पांडेय ने संयुक्त रूप से बताया कि ज्ञापन में शिक्षकों की जमीनी समस्याओं को विस्तृत रूप से दर्ज किया गया है। विभागीय स्तर पर कुछ मुद्दों के निराकरण से संबंधित पत्र जल्द जारी होने की संभावना है, जिससे शिक्षकों को राहत मिलेगी। वहीं शारीरिक शिक्षक प्रकोष्ठ के प्रदेश अध्यक्ष अशोक कुमार और कोषाध्यक्ष



सौम्या रानी ने कहा कि मांगें पूरी तरह तथ्यों एवं तर्कों पर आधारित हैं और विभाग ने सकारात्मक पहल का भरोसा दिया है। महासंघ निरंतर समीक्षा करता रहेगा तथा शिक्षक हितों की रक्षा के लिए संघर्ष जारी रहेगा।

प्रदेश मीडिया प्रभारी मृत्युंजय ठाकुर ने कहा कि महासंघ का उद्देश्य केवल समस्याएं उठाना नहीं, बल्कि स्थायी एवं न्यायसंगत समाधान प्राप्त करना है।

उन्होंने कहा कि शिक्षकों की एकता एवं संगठित प्रयास से ही शिक्षा व्यवस्था मजबूत बन सकती है।

अंत में महासंघ ने प्रदेश के सभी शिक्षकों को नववर्ष की शुभकामनाएं दीं और सभी के लिए उज्जवल भविष्य एवं समृद्धि की कामना की।

आयुष्मान कार्ड / AYUSHMAN CARD

**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA
 BIHARSHARIF
 CHANDI
 HILSA

9142332144 | 9084671203 | 92791252555

रोटरी क्लब ऑफ नालंदा में गगन अध्यक्ष व दिग्विजय सचिव चयनित



संजय कुमार

बिहारशरीफ (अपना नालंदा)। रोटरी क्लब ऑफ नालंदा की सामान्य सभा का आयोजन किया गया, जिसमें आगामी रोटरी सत्र 2026-27 के लिए नई कार्यकारिणी का सर्वसम्मति से गठन किया गया। यह कार्यकारिणी आगामी 1 जुलाई 2026 से कार्यभार संभालेगी। बैठक में रो. गगन विरमानी को अध्यक्ष तथा रो. दिग्विजय नारायण सिंह उर्फ ट्वू सिंह को सचिव चुना गया। चुनाव प्रक्रिया शांतिपूर्ण और सहमति पूर्ण माहौल में संपन्न हुई। नवनिर्वाचित टीम में बोर्ड सदस्यों की भी घोषणा की गई। जिनमें रो. डॉ. राजीव रंजन को उपाध्यक्ष, रो. रवि शंकर कुमार को कोषाध्यक्ष, रो. निलेश कुमार को रोटरी फाउंडेशन चेयर, रो. डॉ. अजीत कुमार सिंह को मेंबरशिप चेयर, रो. राजा बाबू को क्लब

एडमिनिस्ट्रेशन डायरेक्टर, रो. संजीत कुमार को सर्विस प्रोजेक्ट चेयर, रो. सुधीर कुमार को पब्लिक रिलेशन चेयर नियुक्त किया गया। वहीं रो. राजीव रंजन को प्रेसिडेंट इलेक्ट, रो. आदित को संयुक्त सचिव, रो. डॉ. अशोक कुमार को यंग लीडर कॉन्टेक्ट, रो. शशिकांत गुप्ता को फंडरेज़र, रो. डॉ. अजय कुमार को क्लब लर्निंग फेसीलिटेटर तथा रो. डॉ. अवधेश कुमार को आई.पी.पी. की जिम्मेदारी सौंपी गई। सभा की अध्यक्षता वर्तमान अध्यक्ष रो. डॉ. अवधेश कुमार ने की। उन्होंने सभी नवनिर्वाचित पदाधिकारियों को बधाई दी और विश्वास जताया कि नई टीम सेवा और सामाजिक कार्यक्रमों को और अधिक प्रभावी दिशा देगी। वक्ताओं ने आशा व्यक्त की कि आने वाले सत्र में क्लब सामुदायिक सेवा और मानवीय कार्यों के नए आयाम स्थापित करेगा।

सीएम नीतीश के दौरे से पहले डीएम-एसपी ने किया निरीक्षण



हरनौत (अपना नालंदा)। मुख्यमंत्री नीतीश कुमार के पैतृक गांव कल्याण बिगहा में उनकी मां स्वर्गीय परमेश्वरी देवी की पुण्यतिथि (1 जनवरी 2026) को लेकर तैयारियां जोरशोर से चल रही हैं। मुख्यमंत्री के संभावित आगमन को ध्यान में रखते हुए जिला प्रशासन पूरी तरह अलर्ट मोड में है। इसी तैयारी को लेकर मंगलवार दोपहर लगभग एक बजे जिलाधिकारी कुंदन कुमार एवं पुलिस अधीक्षक भारत सोनी ने संयुक्त रूप से कल्याण बिगहा का निरीक्षण किया। निरीक्षण के दौरान दोनों अधिकारियों ने कविराज रामलखन सिंह स्मृति वाटिका में साफ-सफाई, रंगाई-पुताई और अन्य व्यवस्थाओं की समीक्षा की। इसके अलावा उन्होंने मुख्यमंत्री के पैतृक आवास, आवास परिसर स्थित तालाब, +2 हाई स्कूल कल्याण बिगहा कैपस, सरकारी आईटीआई वर्कशॉप

तथा इंडोर शूटिंग रेंज का भी जायजा लिया। हाई स्कूल परिसर में पार्किंग व्यवस्था सुनिश्चित करने का निर्देश दिया गया। सुरक्षा व्यवस्था को लेकर डीएम-एसपी ने अलग-अलग बिंदुओं पर अधिकारियों के साथ चर्चा की और आवश्यक दिशा-निर्देश दिए। निरीक्षण के दौरान सदर डीएसपी-2 संजय कुमार जायसवाल, बिहारशरीफ एसडीओ कजले वैभव नितिन, नालंदा डीपीआरओ, हरनौत बीडीओ डॉ. पंकज कुमार, सीओ पूजा कुमारी समेत अन्य पदाधिकारी व स्थानीय जनप्रतिनिधि उपस्थित थे। कल्याण बिगहा थाना के एसएचओ राज कुमार चौधरी ने बताया कि मुख्यमंत्री का आगमन सड़क मार्ग से संभावित है। कार्यक्रम के मद्देनजर लगभग ढाई सौ पुलिसकर्मियों की तैनाती की व्यवस्था की जा रही है, ताकि सुरक्षा में कोई कमी न रहे।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

* PHYSIO- OCCUPATIONAL THERAPY
* SPEECH THERAPY
* SPECIAL EDUCATOR, SOCIAL WORKER
* PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

शंकरडीह में डाक चौपाल आयोजित, सैकड़ों ने योजनाओं का उठाया लाभ



संजय कुमार बिहारशरीफ (अपना नालंदा)। परवलपुर प्रखंड स्थित शंकरडीह गांव में डाक विभाग द्वारा डाक चौपाल का भव्य आयोजन किया गया, जिसका उद्देश्य ग्रामीण जनता को डाक विभाग की वित्तीय एवं जनकल्याणकारी सेवाओं से जोड़ना था। कार्यक्रम में सैकड़ों ग्रामीणों, महिलाओं और बच्चों ने उत्साहपूर्वक भाग लिया तथा विभिन्न योजनाओं का लाभ उठाया।

कार्यक्रम के मुख्य अतिथि डाक अधीक्षक कुंदन कुमार ने कहा कि डाक विभाग अब केवल पत्र वितरण का माध्यम नहीं रहा, बल्कि यह बैंकिंग और डिजिटल सेवाओं का विश्वसनीय केंद्र बन चुका है। उन्होंने लोगों से अधिकाधिक खातों के माध्यम से बचत बढ़ाने और सरकारी योजनाओं का लाभ लेने की अपील की। डाक चौपाल के दौरान 1600 से अधिक बचत खाते, 58 सुकन्या समृद्धि खाते, 29 आईपीबी खाते खोले गए। साथ ही 15 नए आधार कार्ड बनाए गए, 20 आधार अपडेट

किए गए तथा 30 बाल आधार भी तैयार किए गए। मौके पर तीन बच्चियों को सुकन्या समृद्धि योजना का पासबुक भी सौंपा गया, जिससे परिवारों में बेटी बचत के प्रति जागरूकता का संदेश गया। इस दौरान डाक निरीक्षक विकास राय, रंजीत कुमार एवं अनुमंडलीय डाक निरीक्षक रामाशीष कुमार ने सुकन्या समृद्धि, बचत खाता, आवर्ती जमा, टाइम डिपॉजिट एवं डाक जीवन बीमा योजनाओं की विस्तृत जानकारी दी। स्थानीय जनप्रतिनिधियों—जिला परिषद सदस्य उदयनंदन प्रसाद, मुख्य पार्षद रामवृक्ष प्रसाद एवं उपमुख्य पार्षद अक्षय कुमार—ने कार्यक्रम की सराहना करते हुए ग्रामीणों के हित में ऐसे आयोजन जारी रखने की मांग की। कार्यक्रम का संचालन डाक अधीक्षक सदानंद प्रसाद ने किया। आयोजन में मनोज कुमार, मुकेश कुमार, कौशल किशोर सिंह, राकेश कुमार, सुषमा कुमारी, सुमन कुमार, सिंदूर कुमार, प्रेम कुमार सहित कर्मियों का महत्वपूर्ण योगदान रहा।

नूरसराय में भूमिहीनों को परचा, हर गरीब को घर देने की प्रतिबद्धता



विजय प्रकाश उर्फ पिन्नु नूरसराय (अपना नालंदा)। नूरसराय प्रखंड कार्यालय परिसर में आयोजित कार्यक्रम में ग्रामीण विकास एवं परिवहन मंत्री श्रवण कुमार ने भूमिहीन परिवारों के बीच जमीन का परचा वितरण किया। इस दौरान बंशगोपाल गांव सहित अन्य लाभुकों को परचा सौंपा गया। कार्यक्रम में मंत्री ने कहा कि सरकार का लक्ष्य है कि राज्य में कोई भी गरीब बिना पक्के मकान के न रहे और भूमिहीनों को भूमि उपलब्ध कराई जाए। प्रधानमंत्री आवास योजना के तहत पात्र गरीबों को आवास का लाभ दिया जा रहा है, जिससे उन्हें स्थायी आवास सुनिश्चित हो सके। मंत्री ने कहा कि प्रदेश की जनता ने लगातार आठवीं बार उन पर भरोसा जताया है, जिसके लिए वह आभारी हैं। उन्होंने कहा कि वे लोगों के सुख-दुख में सदैव साथ खड़े रहेंगे। उन्होंने दावा

किया कि मुख्यमंत्री नीतीश कुमार के नेतृत्व में बिहार तेजी से विकास कर रहा है और आज राज्य की विकास मॉडल की चर्चा अन्य प्रदेशों में भी की जा रही है। उन्होंने बताया कि सात निश्चय योजना के तहत पंचायत स्तर पर विकास कार्य जारी हैं। जीविका समूह की दीदियों को सरकार रोजगार बढ़ाने के लिए पहले 10 हजार रुपये आरंभिक पूंजी के रूप में उपलब्ध करा रही है, जिसे आगे बढ़ाकर 2 लाख रुपये तक प्रदान किया जाएगा। इससे ग्रामीण महिलाओं की आर्थिक स्थिति सुदृढ़ होगी। कार्यक्रम में सीओ दीपक कुमार, प्रखंड जदयू अध्यक्ष नरेंद्र कुमार, युवा जदयू अध्यक्ष शुभम कुमार, छात्र जदयू अध्यक्ष विकास महतो, उपप्रमुख अविनाश कुमार, जदयू नेता डॉ. सुनील दत्त, जनार्दन चंद्रवंशी, दीपू सिंह, प्रेम चौधरी, बंटी यादव, विक्की कुमार, मुखिया विशुनी पासवान समेत कई जनप्रतिनिधि उपस्थित रहे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPTI CHOKHA
सिंदूर चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

समरसता व एकजुटता से मजबूत भारत निर्माण संभव: सुनील कुमार



थरथरी (अपना नालन्दा)। राष्ट्रीय स्वयंसेवक संघ के शताब्दी वर्ष के अवसर पर थरथरी के कोयल बिगहा पुस्तकालय परिसर में सामाजिक सद्भाव बैठक का आयोजन किया गया। बैठक को संबोधित करते हुए मुख्य वक्ता सुनील कुमार ने कहा कि संगठित हिन्दू समाज ही समर्थ और विकसित भारत के निर्माण की नींव रख सकता है।

उन्होंने कहा कि प्राचीन काल में वर्ण व्यवस्था कर्म आधारित थी, लेकिन अंग्रेजों ने जनगणना के माध्यम से इसे जाति आधारित रूप देकर समाज में विभाजन पैदा किया। हिन्दू धर्मग्रंथों के रचनाकार विभिन्न वर्णों से थे, जिसके बावजूद सभी विद्वान 'ब्राह्मण' कहे गए। उन्होंने दावा किया कि छुआछूत और भेदभाव हिन्दू समाज में पहले नहीं था, यह आक्रमणकारियों के आगमन के बाद बढ़ा। मुस्लिम आक्रमण से बचने हेतु समाज ने कई कठिन परिस्थितियाँ स्वीकार कीं, परंतु धर्म नहीं छोड़ा। आज उन्हीं समाज के लोगों के साथ भेदभाव करना अत्यंत निंदनीय है।

सुनील कुमार ने आगे कहा कि समाज में जातीय भेद होने से कुछ संगठन इसका दुरुपयोग करते हैं। उनका कहना था कि पीएफआई जैसे संगठन भीम-मीम का नारा

देकर समाज में दूरी बढ़ाने का प्रयास करते हैं। इसलिए हिन्दुओं को संगठित होकर सामाजिक सद्भाव बनाए रखना आवश्यक है, तभी राष्ट्र मजबूत बनेगा। उन्होंने बताया कि राष्ट्रीय स्वयंसेवक संघ ने विकसित भारत और संगठित समाज के लिए पाँच परिवर्तन प्रस्तावित किए हैं —

सामाजिक सद्भाव: सभी जातियों में समरसता और बिना भेदभाव के व्यवहार।

कुटुंब प्रबोधन: परिवार में संस्कार, सहयोग और साथ रहने की संस्कृति।

नागरिक कर्तव्य: सरकार द्वारा बनाए गए नियमों का पालन कर जिम्मेदार नागरिक बनना।

स्वदेशी व स्वाभिमान: विदेशी वस्तुओं पर निर्भरता कम कर स्वदेशी उत्पादों को बढ़ावा देना। पर्यावरण संरक्षण: जल-संरक्षण, प्रदूषण नियंत्रण और वृक्षारोपण को जीवन का हिस्सा बनाना।

बैठक का संचालन रामनरेश प्रसाद एवं सौरभ प्रकाश ने संयुक्त रूप से किया।

कार्यक्रम को सफल बनाने में अनिल कुमार, प्रभात कुमार, रविन्द्र चंद्रवंशी, विवेकानंद कुमार सहित कई कार्यकर्ताओं का उल्लेखनीय योगदान रहा।

तेलमर पुलिस की कार्रवाई में 2.5 लीटर शराब सहित छह गिरफ्तार

हरनौत (अपना नालन्दा)। अवैध शराब कारोबार और मद्यपान पर रोक लगाने को लेकर जिले में पुलिस द्वारा लगातार विशेष अभियान चलाया जा रहा है। इसी क्रम में तेलमर थाना क्षेत्र में मुख्यालय के निर्देशानुसार 29 से 31 दिसंबर तक विशेष अभियान चलाया जा रहा है। तेलमर थानाध्यक्ष चंद्रशेखर कुमार ने जानकारी देते हुए बताया कि मंगलवार को अभियान के दौरान मुसहरी टोला निवासी महाजनी देवी को 2.5 लीटर देसी शराब के साथ गिरफ्तार किया गया। इसके अलावा शराब पीने के आरोप में पांच अन्य लोगों को भी हिरासत

में लिया गया है। पुलिस के अनुसार इनमें से एक गिरफ्तार व्यक्ति पूर्व में भी शराब सेवन के मामले में पकड़ा जा चुका है। थानाध्यक्ष ने बताया कि क्षेत्र में अवैध शराब निर्माण और बिक्री के खिलाफ सख्त निगरानी रखी जा रही है। अभियान के दौरान संदिग्ध स्थानों पर छापेमारी तथा नियमित पेट्रोलिंग की जा रही है। उन्होंने चेतावनी दी कि शराब कानून का उल्लंघन करने वालों पर आगे भी कठोर कार्रवाई जारी रहेगी। पुलिस ने स्थानीय लोगों से भी आग्रह किया है कि अवैध शराब से संबंधित किसी भी सूचना को तुरंत थाने को उपलब्ध कराएं, जिससे ऐसी गतिविधियों पर प्रभावी रोक लगाई जा सके।

हरनौत पीएचसी में दो आयुष चिकित्सकों का स्थानांतरण आदेश जारी

हरनौत (अपना नालन्दा)। स्थानीय प्राथमिक स्वास्थ्य केंद्र (पीएचसी) के प्रभारी चिकित्सा पदाधिकारी डॉ. राजीव रंजन सिन्हा ने मंगलवार को दो आयुष चिकित्सकों का स्थानांतरण आदेश जारी किया। उन्होंने बताया कि जनहित एवं कार्यसुविधा को ध्यान में रखते हुए अतिरिक्त प्राथमिक स्वास्थ्य केंद्र, कल्याण बिगहा में पदस्थापित आयुष (आयुर्वेदिक) चिकित्सा पदाधिकारी डॉ. विजय कुमार शर्मा का स्थानांतरण शहरी स्वास्थ्य उपकेंद्र, डिहरी में किया गया है।

वहीं अतिरिक्त प्राथमिक स्वास्थ्य केंद्र, सरथा में तैनात आयुष चिकित्सा पदाधिकारी (आयुर्वेदिक) डॉ. दिनेश नाथ गुप्ता को अतिरिक्त प्राथमिक स्वास्थ्य केंद्र, तेलमर में पदस्थापित करने का निर्देश दिया गया है। दोनों चिकित्सकों को जनवरी माह से नए पदस्थापना स्थल पर कार्य संभालने के निर्देश दिए गए हैं। प्रभारी डॉ. सिन्हा ने बताया कि यह स्थानांतरण स्वास्थ्य सेवाओं के सुचारु संचालन एवं मरीजों की सुविधा को देखते हुए किया गया है।

www.apnanalanda.com

अपना नालन्दा
अपना शहर, अपना खबर

नालन्दा का नंबर 1 अखबार

BREAKING NEWS
Friday, November 25, 2025

अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

Disciple Convent School
Estd. 2023

SCHOOL ADMISSION OPEN 2026
नामांकन प्रारंभ है
Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director
Sunny Kumar
B.tech(CS),SSB

7979055154 Bich Bazar Silao

धान अधिप्राप्ति में तेजी लाएं, लापरवाही पर कार्रवाई होगी : डीएम नालंदा



संजय कुमार

बिहारशरीफ (अपना नालंदा)। जिला पदाधिकारी नालंदा कुंदन कुमार की अध्यक्षता में मंगलवार को धान अधिप्राप्ति कार्य की प्रगति की समीक्षा बैठक आयोजित की गई। बैठक में संबंधित विभागों के पदाधिकारियों के साथ जिले भर में धान क्रय की स्थिति, लक्ष्य, उपलब्धि और भुगतान व्यवस्था पर विस्तृत चर्चा की गई। डीएम ने स्पष्ट निर्देश देते हुए कहा कि सभी प्रखंडों में अधिप्राप्ति कार्य तेज किया जाए ताकि योग्य एवं निबंधित किसानों से समय पर धान खरीद सुनिश्चित हो सके। उन्होंने चेतावनी देते हुए कहा कि धान क्रय प्रक्रिया में बिचौलियों की संलिप्तता पाई जाने पर दोषियों के विरुद्ध कठोर कार्रवाई की जाएगी।

डीएम ने सहकारिता बैंक के एमडी को निर्देश दिया कि किसानों को भुगतान हर हाल में समय पर किया जाए। जिला कृषि पदाधिकारी द्वारा फसल क्षति लाभ प्राप्त किसानों की सूची उपलब्ध कराए जाने की जानकारी भी बैठक में दी गई। उन्होंने कहा कि जिन किसानों को फसल क्षति का लाभ मिला है, उन्हें प्राथमिकता के आधार पर अपडेट कर भुगतान प्रणाली को पारदर्शी और त्वरित बनाया जाए।

समीक्षा के क्रम में जिला आपूर्ति पदाधिकारी ने बताया कि विभाग द्वारा नालंदा जिले के लिए धान अधिप्राप्ति का लक्ष्य 1,22,085 मीट्रिक टन निर्धारित है। अब तक 3,350 किसानों से 25,976 एमटी धान की खरीद की जा चुकी है। उन्होंने बताया कि लक्ष्य के अनुरूप प्रत्येक पैक्स एवं व्यापार मंडलों को कोटा समानुपात में वितरित कर दिया गया है। इसके बावजूद कई प्रखंडों में प्रगति अपेक्षाकृत धीमी है।

इस पर असंतोष व्यक्त करते हुए डीएम ने निर्देश दिया कि जिन प्रखंडों में अधिप्राप्ति की प्रगति लक्ष्य से कम है, वहां के

सहकारिता प्रसार पदाधिकारियों से स्पष्टीकरण मांगा जाए। साथ ही विभाग से प्राप्त रूट ऑफ्टिमाइजेशन एवं पैक्स टैगिंग संबंधी दिशा-निर्देशों का अक्षरशः पालन सुनिश्चित करने का आदेश दिया। बैठक में वर्ष 2025-26 के लिए धान अधिप्राप्ति से संबंधित प्रमुख बिंदु साझा किए गए।

- साधारण धान का न्यूनतम समर्थन मूल्य — ₹2369 प्रति क्विंटल
- ए-ग्रेड धान का न्यूनतम समर्थन मूल्य — ₹2389 प्रति क्विंटल
- धान अधिप्राप्ति अवधि — 15 नवंबर 2025 से 28 फरवरी 2026
- जिले का अनुमानित धान उत्पादन — 7,52,497.22 MT
- अधिप्राप्ति लक्ष्य — 1,22,085 MT
- कुल समितियाँ — 270 (पैक्स-230, नगर पैक्स-21, व्यापार मंडल-19)
- चयनित समितियाँ — 221
- क्रियाशील समितियाँ — 214
- निबंधित किसान — 46,884 (रैयत-23,035, गैर-रैयत-23,809)

डीएम ने कहा कि सरकार की मंशा किसानों को उचित मूल्य दिलाने की है और इसके लिए सभी जिम्मेदार पदाधिकारियों को सक्रिय भूमिका निभानी होगी। उन्होंने कहा कि क्रय केंद्रों पर सुविधा, तौल व्यवस्था एवं गोदाम प्रबंधन पर ध्यान देते हुए किसानों के हित को सर्वोपरि रखा जाए। अधिप्राप्ति में बाधा या शिकायत मिलने पर तत्काल संज्ञान लेकर समाधान सुनिश्चित किया जाए।

बैठक में जिला आपूर्ति पदाधिकारी, जिला सहकारिता पदाधिकारी, वरीय उप समाहर्ता अधिप्राप्ति, जिला कृषि पदाधिकारी, डीएमएसएफसी सहित सभी बीसीओ वीडियो कॉन्फ्रेंसिंग के माध्यम से शामिल हुए। अधिकारियों ने भरोसा दिया कि जिले में निर्धारित लक्ष्य को निर्धारित अवधि के भीतर पूरा करने के लिए संयुक्त रूप से कार्य किया जाएगा।

शिकायत निवारण और सेवा वितरण में नालंदा प्रशासन ने हासिल की उल्लेखनीय सफलता



संजय कुमार

बिहारशरीफ (अपना नालंदा)। वर्ष 2025 में जिले में आमजन से प्राप्त परिवादों एवं आवेदनों के निष्पादन को लेकर प्रशासन द्वारा लगातार निगरानी और अनुश्रवण किया गया। जिला पदाधिकारी नालंदा, कुंदन कुमार के निर्देशन में प्रत्येक सप्ताह समीक्षा बैठकों का आयोजन कर लंबित कार्यों को शीघ्र निष्पादित करने का निर्देश दिया गया। प्रशासन का दावा है कि अधिकांश आवेदन निर्धारित समय सीमा के भीतर निपटाए गए हैं तथा लोगों को सरकारी योजनाओं का लाभ प्रदान किया गया है।

राशन कार्ड निर्गत करने एवं सुधार से संबंधित आवेदनों पर वर्ष 2025 में विशेष पहल की गई। जून 2025 में लंबित 1336 मामलों को निपटाया गया, वहीं नवंबर तक लंबित 8277 आवेदनों का दिसंबर 2025 में पूर्ण निष्पादन कर दिया गया। वर्तमान में इस श्रेणी में लंबित आवेदन शून्य बताए गए हैं। नल-जल संबंधी शिकायतों पर भी तत्परता से कार्य किया गया। जून से दिसंबर 2025 के बीच प्रखंड स्तर पर कुल 967 शिकायतें प्राप्त हुईं, जिनमें सभी का निष्पादन सुनिश्चित किया गया। इस श्रेणी में भी अब कोई मामला लंबित नहीं है। लोक शिकायत निवारण के तहत जिला स्तर पर जून से दिसंबर तक कुल 518 आवेदन प्राप्त हुए, जिनमें से 443 मामलों का निष्पादन किया गया। इसका औसत निष्पादन प्रतिशत 85.52 रहा। वहीं अनुमंडलीय लोक शिकायत कार्यालय बिहारशरीफ, हिलसा एवं राजगीर में कुल 3063 आवेदनों में से 2425 मामलों का

निष्पादन हुआ, जो 80.09 प्रतिशत है। द्वितीय अपीलीय प्राधिकार में 223 में से 182 मामलों का निपटारा (81.61%) तथा प्रथम अपीलीय प्राधिकार में 546 में से 426 मामलों का निष्पादन (78.02%) किया गया। न्यायालय संबंधी विषयों में जून से दिसंबर तक 350 मामलों में से 263 निपटाए गए जबकि 87 प्रगति पर हैं। इसमें M.J.C श्रेणी के 76 में से 67 और L.P.A के 10 में से 9 मामलों का निष्पादन किया गया।

भूमि से जुड़े आवेदनों में भी उल्लेखनीय कार्य हुआ। दाखिल-खारिज हेतु जून से दिसंबर 2025 तक 23436 आवेदन प्राप्त हुए, जिनमें से 20246 स्वीकृत किए गए। हालांकि 3573 मामले लंबित हैं, परंतु इनमें से 75 दिनों से अधिक अवधि वाले मात्र 92 मामले हैं। प्रशासन द्वारा नियमित समीक्षा कर समयसीमा के भीतर निपटारे का प्रयास जारी है।

जमीन मापी से जुड़े 2654 आवेदनों में से 1945 का निष्पादन किया गया। शेष पर तेजी से कार्य किया जा रहा है। परिमार्जन प्लस पोर्टल पर Technical Rectification हेतु 29205 आवेदन प्राप्त हुए। पूर्व लंबित 6365 सहित कुल 30858 मामलों का निष्पादन किया गया तथा सफलता दर 93.38% रही। Left Out जमाबंदी के 9341 आवेदनों सहित कुल 9747 मामलों का निपटारा किया गया, जो 89.55% है।

कुल मिलाकर नालंदा जिला प्रशासन ने शिकायतों के समाधान में तेज प्रक्रिया अपनाते हुए अधिकांश आवेदनों के निष्पादन का दावा किया है तथा शेष लंबित मामलों को शीघ्र निस्तारित करने की बात कही है।

थरथरी में बिजली चोरी पर कार्रवाई, छह लोगों पर जुर्माना लगाया गया

थरथरी (अपना नालंदा)। थरथरी थाना क्षेत्र में बिजली चोरी के विरुद्ध विद्युत विभाग ने मंगलवार को सघन अभियान चलाया। कनीय विद्युत अभियंता संकेत कुमार के नेतृत्व में मानव बल की टीम ने दो अलग-अलग गांवों में छापेमारी कर छह लोगों को बिजली चोरी के आरोप में पकड़ा। विभाग की इस कार्रवाई से क्षेत्र में हड़कंप मच गया।

जानकारी के अनुसार नारायणपुर गांव में छापेमारी के दौरान उदय सिंह को अवैध रूप से बिजली उपयोग करते पाया गया। विभाग ने उन पर ₹30,324 का जुर्माना लगाया है। इसी क्रम में वेल्दरिया पर गांव में भी टीम ने छापेमारी की, जहां पांच लोगों को बिजली चोरी करते पाया गया। इनमें पप्पु यादव पर

₹23,324, विरेश यादव पर ₹28,416, राजकिशोर पर ₹15,765, मिथलेश यादव पर ₹22,830 तथा कुमारी पूनम सिन्हा पर ₹12,707 का जुर्माना निर्धारित किया गया है।

कनीय विद्युत अभियंता संकेत कुमार के आवेदन पर सभी आरोपियों के विरुद्ध थरथरी थाना में प्राथमिकी दर्ज कराई गई है। थानाध्यक्ष संजय कुमार ने बताया कि कुल ₹1,03,042 की राशि जुर्माने के रूप में तय की गई है। उन्होंने कहा कि बिजली चोरी एक दंडनीय अपराध है तथा विभाग आगे भी इसी तरह अभियान चलाकर ऐसे मामलों पर रोक लगाएगा।

विद्युत विभाग ने उपभोक्ताओं से अपील की है कि वे वैध कनेक्शन लेकर ही बिजली का प्रयोग करें, अन्यथा कानूनी कार्रवाई की जाएगी।

सऊदी अरब में नालंदा ब्लड ग्रुप सदस्य शाकिर ने किया रक्तदान

संजय कुमार

बिहारशरीफ (अपना नालंदा)। नालंदा ब्लड ग्रुप से जुड़े बिहारशरीफ के बैंगनाबाद मोहल्ला निवासी मो. शाकिर उर्फ मया ने सऊदी अरब में रक्तदान कर मानवता की मिसाल पेश की है। शाकिर पिछले कई वर्षों से सामाजिक कार्य और रक्तदान से जुड़े हैं तथा बिहारशरीफ में भी कई बार रक्तदान कर जरूरतमंदों को जीवनदान दे चुके हैं। वर्तमान में वे बिहार से बाहर रह रहे हैं, इसके बावजूद उन्होंने विदेश में भी अपनी सामाजिक जिम्मेदारी निभाते हुए एक बांग्लादेशी मरीज मीर हुसैन को रक्तदान कर नया जीवन दिया।

शाकिर ने बताया कि रक्तदान करने से मन को सुकून मिलता है और कई मरीजों को नई जिंदगी मिलती है। उन्होंने युवाओं से अपील की कि सभी लोग आगे आकर रक्तदान करें, क्योंकि रक्तदान करने वाला वास्तव में समाज का हीरो होता है। उन्होंने कहा कि जब तक वे स्वस्थ हैं, रक्तदान करते रहेंगे। नालंदा ब्लड ग्रुप के सदस्य न केवल बिहार, बल्कि दुबई, कतर, सऊदी अरब, नेपाल, भूटान समेत विभिन्न देशों और भारत के कई राज्यों में भी सक्रिय रूप से रक्तदान कर मानव सेवा में जुटे हैं। संस्था निरंतर जरूरतमंदों की मदद कर लोगों को रक्तदान के लिए प्रेरित कर रही है

लोजपा (रा) एससी-एसटी प्रकोष्ठ में दो नेता महत्वपूर्ण पदों पर नियुक्त



सुजीत कुमार

पटना (अपना नालंदा)। लोजपा (रामविलास) के बिहार अनुसूचित जाति/जनजाति प्रकोष्ठ के प्रदेश अध्यक्ष परशुराम पासवान ने मंगलवार को संगठन का विस्तार करते हुए दो नेताओं को महत्वपूर्ण जिम्मेदारी सौंपी। उन्होंने राम भगवान पासवान को अनुसूचित जाति/जनजाति प्रकोष्ठ का प्रदेश महासचिव तथा वीरेंद्र पासवान को प्रदेश सचिव मनोनीत किया। नियुक्ति पत्र जारी करते हुए प्रदेश अध्यक्ष ने कहा कि इन दोनों नेताओं के शामिल होने से प्रकोष्ठ की संगठनात्मक मजबूती बढ़ेगी तथा इसका सकारात्मक प्रभाव पार्टी स्तर पर भी परिलक्षित होगा। उन्होंने आगे कहा कि पार्टी संगठन को गांव-गांव तक मजबूत करना लक्ष्य है, जिसके लिए युवा और सक्रिय साथियों को जिम्मेदारी दी जा रही है। संगठन विस्तार से दलित और

आदिवासी समाज के आम कार्यकर्ताओं को नेतृत्व से सीधा जोड़ने में सहायता मिलेगी। इधर, मनोनयन की जानकारी देते हुए पार्टी के प्रदेश मीडिया प्रभारी कुंदन कुमार ने बताया कि नवमनोनीत नेताओं को पार्टी की ओर से विभिन्न पदाधिकारियों ने शुभकामनाएं दी हैं। बधाई देने वालों में युवा लोजपा (रा) के प्रदेश अध्यक्ष वेद प्रकाश पांडेय, प्रदेश उपाध्यक्ष विष्णु पासवान, प्रकोष्ठ के प्रदेश उपाध्यक्ष लालबाबू पासवान, विजय पासवान, दिनेश पासवान, प्रदेश महासचिव संजय पासवान, राजीव कुमार, दरोगा पासवान, अरविंद कुमार, हंसराज पासवान, अरुण पासवान सहित कई नेता शामिल हैं। पार्टी नेताओं ने आशा जताई कि नए पदाधिकारियों के अनुभव और सक्रियता से प्रदेश स्तर पर संगठन की पकड़ और मजबूत होगी।

केईआई इंडस्ट्रीज़ ने बिजलीकर्मियों हेतु सीएसआर अभियान 'सुरक्षा ज्योति' शुरू किया



सुजीत कुमार

पटना (अपना नालंदा)। केईआई इंडस्ट्रीज़ लिमिटेड ने अपनी 'ज्योति सीरीज़' के तहत एक महत्वपूर्ण कॉर्पोरेट सोशल रिस्पॉन्सिबिलिटी (सीएसआर) पहल 'सुरक्षा ज्योति' का शुभारंभ किया। यह अभियान विशेष रूप से देशभर में कार्यरत बिजलीकर्मियों की सुरक्षा सुनिश्चित करने और उनके आर्थिक सशक्तिकरण पर केंद्रित है। पहल के माध्यम से बिजलीकर्मियों दुर्घटना बीमा, सरकारी कल्याण योजनाओं तथा सामाजिक सुरक्षा लाभों की जानकारी और सुविधा प्राप्त कर सकेंगे। साथ ही ई-श्रम कार्ड से मिलने वाले पेंशन लाभ को भी प्रमुख रूप से जोड़ा गया है, ताकि कार्यकर्ताओं और उनके परिवारों को दीर्घकालिक वित्तीय सुरक्षा मिल सके। कार्यक्रम के दौरान केईआई इंडस्ट्रीज़ की ओर से ब्रांच मैनेजर संजीव

तिवारी, एरिया मैनेजर आदित्य द्विवेदी और मार्कोम मैनेजर प्रकाश सिंह उपस्थित रहे। कार्यक्रम की मुख्य अतिथि पटना ट्रैफिक पुलिस की इंचार्ज स्वाति गुप्ता रहीं। उन्होंने इस पहल की सराहना करते हुए कहा कि बिजलीकर्मियों जोखिमपूर्ण कार्य करते हुए देश की प्रगति में बड़ा योगदान देते हैं, इसलिए उनकी सुरक्षा व कल्याण के लिए ऐसे अभियान बेहद आवश्यक हैं। प्रतिनिधियों ने बताया कि केईआई सीएसआर फाउंडेशन समाज के निचले स्तर तक सकारात्मक बदलाव लाने के उद्देश्य से लगातार कार्यरत है। 'सुरक्षा ज्योति' अभियान कंपनी की सामाजिक जिम्मेदारी के प्रति प्रतिबद्धता का प्रतीक है। यह प्रयास बिजलीकर्मियों के जीवन में सुरक्षा, सम्मान और स्थिरता की नई रोशनी जगाने की दिशा में एक महत्वपूर्ण कदम माना जा रहा है।

पटना में रामनवमी की तैयारी, बैठक में नितिन नवीन हुए शामिल



सुजीत कुमार

पटना (अपना नालंदा)। आगामी रामनवमी पर्व को भव्य, दिव्य और शांतिपूर्ण ढंग से मनाने को लेकर मंगलवार को श्री श्री रामनवमी शोभा यात्रा अभिनंदन समिति की महत्वपूर्ण बैठक पटना में आयोजित की गई। बैठक में भारतीय जनता पार्टी (भाजपा) के राष्ट्रीय कार्यकारी अध्यक्ष एवं बांकीपुर विधायक नितिन नवीन विशेष रूप से मौजूद रहे। बैठक का मुख्य उद्देश्य शोभा यात्रा की तैयारी, मार्ग निर्धारण, सुरक्षा व्यवस्था और प्रशासनिक समन्वय को लेकर विस्तृत रूपरेखा तैयार करना था। बैठक को संबोधित करते हुए नितिन नवीन ने कहा कि रामनवमी केवल धार्मिक पर्व नहीं, बल्कि सनातन संस्कृति, मर्यादा और सामाजिक एकता का प्रतीक है। मर्यादा पुरुषोत्तम भगवान श्रीराम के आदर्श आज भी

समाज को सत्य, धर्म और करुणा की दिशा में प्रेरित करते हैं। उन्होंने कहा कि शोभा यात्रा सौहार्द और अनुशासन का संदेश देती है, इसलिए आयोजन में सभी की सहभागिता और संयम आवश्यक है। उन्होंने बताया कि वर्ष 2026 की रामनवमी को और भव्य रूप में मनाने की योजना बनाई जा रही है। इस दौरान सुरक्षा, यातायात प्रबंधन, व्यवस्था संचालन और प्रशासन के साथ बेहतर तालमेल पर चर्चा की गई। समिति के पदाधिकारियों को सौहार्दपूर्ण माहौल बनाए रखने और असामाजिक तत्वों से सतर्क रहने की अपील की गई। नवीन ने विश्वास जताया कि यह आयोजन समाज में भाईचारे और सकारात्मक ऊर्जा का संचार करेगा। बैठक में समिति के पदाधिकारी, भाजपा नेता, जनप्रतिनिधि एवं बड़ी संख्या में कार्यकर्ता उपस्थित थे।

समाजसेवी गायत्री देवी ने कैलेंडर वितरण कर दी नववर्ष की शुभकामनाएं



अखिलेंद्र कुमार

पटना (अपना नालंदा)। समाजसेवी गायत्री देवी ने सोमवार को सोनपुर के सबलपुर उत्तरी पंचायत में एक सादे कार्यक्रम का आयोजन कर वर्ष 2025 को विदाई एवं 2026 के आगमन की अग्रिम शुभकामनाएं ग्रामीणों को दीं। उन्होंने प्रार्थना करते हुए कहा कि नया वर्ष सभी के लिए खुशियों, शांति और समृद्धि लेकर आए। कार्यक्रम के दौरान उन्होंने ग्रामीणों के बीच नववर्ष का कैलेंडर, डायरी और कलम वितरित किया। नन्हे-मुन्हे बच्चों को कापी, कलम और कैलेंडर दिए गए, जिससे बच्चों में पढ़ाई के प्रति उत्साह देखा गया। वहीं बुजुर्गों के घर-घर जाकर डायरी एवं कैलेंडर भेंट कर सम्मानित किया गया तथा उनसे आशीर्वाद प्राप्त किया गया। स्थानीय नागरिकों ने गायत्री देवी के इस सामाजिक कार्य की

सराहना करते हुए उन्हें जनता का सच्चा सेवक बताया। गायत्री देवी ने कहा कि समाज सेवा उनके जीवन का उद्देश्य है और वह आगे भी जनता के बीच रहकर सेवा कार्य जारी रखेंगी। उन्होंने बताया कि नया वर्ष समाज में सहयोग, भाईचारे और शिक्षा के प्रसार के नए संकल्पों के साथ स्वागत योग्य होना चाहिए।

इस अवसर पर ग्राम के कई गणमान्य व्यक्ति एवं जनप्रतिनिधि मौजूद रहे। इनमें श्याम नारायण राय, सुरेंद्र राय उर्फ काली राय, बालेश्वर राय, भूला राय, रमेशी राय, पंकज कुमार, आकाश कुमार, सतेन्द्र राय उर्फ हरिओम जी, भुनेश्वर पहलवान समेत अन्य लोग शामिल थे। कार्यक्रम शांतिपूर्ण एवं सौहार्दपूर्ण माहौल में सम्पन्न हुआ।